



kwayakihowin ka-âciwinikêhk



ka-sikoci-nakatamihk kîkikh osâm ê-papâsi-waskawêtotamihk

poko ka-mâci-mâmitonêyihtamihk tânisîsi sikoci-nakatamihk kîkiwahk kîspin nânitaw-isi ê-papâsi-waskawêtotamihk tâpiskôc ê-ati-saskitêk kîkiwahk.

- ✓ wawêyi ita ka-tapasêyan ohci kîkikh êkwa kahkiyaw mîna ka-kikiskêyihtamôhâwak kitayisiyinêmak.
- ✓ nawasôna ita kê-wî-nakiskotâttoyêk wayawîtimihk kitayisiyinêmak sikoci-nakatamêko kîkikh. sêmâk ka-kikiskêyicikâtêw kahkiyaw ê-miywayâyêk êkwa ê-paspîyêk.

ka-papâsi-waskawêtotamihk kahkiyaw ita kê-wîkiyêk

âskaw kê-kwayakihopayik, tâpiskôc ê-iskipêk, ê-misi-pasitêk êkwa ê-nakipayik wâskocêyipayis, ayiwâk kê-kî-kostâtiwan ita kê-wîkiyêk. kîspin namoya ohci-miyâsin ita êkâ ta-ayâyan, ta-kisâtaman, onêkânêwak kê-kî-kisiskâ-sipwêhtisawikwak ahpô ta-kisiskâ-nakataman kîkikh. kîspin êkosi kitikawin, ahpô êtikwê namoya kinwês kitayân ka-papâsi-otinikiyan kîkwêya. tapasêyâmowin ihtâwina ôtê kîwêtinohk miyoskamiki osâm ita mâna kê-iskipêk êkwa nîpinohk kê-misi-pasitêk. mâka pikwêspê papâsi-waskawêtotamowipayiki kê-kî-sikoci-nakacikêhk poko mîna êkota.

- kê-wî-sikoci-nakacikêhk wîcikâtêw mâna cikâstêpayicikanihk ahpô cistâwêmôcikanihk.
- kê-wî-sikoci-nakacikêhk kê-kî-têpwâcikâtêw ohci sêhkêpimpayis êkwa pîkiskwâkanis kisîwêmohcikâkan âpacihtâniwîw.
- kâkikê nahihtâw tânisi kwayask ê-ati-sihkimisk kê-nêkânêstahk sikoci-nakacikêwin. kwayask ê-kakwê-nâkatêyimikawiyân anima.
- kê-sihkimikawiyân ta-sikoci-nakacikêyan ita ka-wihtamâkawin ta-itohtêyan.
- kê-kî-itisahakawin ita kê-mâmawi-nâkatêyimihcik ayisiyiniwak ahpô ita ka-nakiskotâttohk.



kwayakihowin ka-âciwinikêhk

KÎSPIN ÊKÂ Ê-PÂSIMIKAWIYAN ÊKWA MIYWÂSIN KA-ITOHTAMAN, PÂMAYÊS NAKATAMANI KÎKIHK:

- ✓ mîcisohkan--namoya koh-kikiskêyihên tânispî kihtwâm ka-mîcisoyan.
- ✓ âstawêyipitamohkan ahpô kipahamohkan yêhêwi-wâsikâpayîsak, kâ-pihtikwêpayik yêhêwin wayawîtimihk ohci êkwa kahkiyaw kotawânâpiskow-âpacihcikana.
- ✓ kîspin kinwês ê-kiskêyihêtaman ê-wî-ati-nakataman kîkihk êkwa ê-wî-kisinipayik, sîkiwêpinamohkan kahkiyaw wînâpoya kâ-ohci-wayiwîciwahki. kipahamohkan mîna nipiy kâ-ohci-pihtikwêciwahk êkota ohci yohtênamohkan mitoni ispimihk nêkân kâ-pê-wayiwîmakotêk nipiy, mîsîwêyâkanis ka-ihkipayihên, mîna iskwayâc nihcayihk kâ-astêki kâ-pê-wayiwîmakotêk nipiy(kîspin ihtakonwa). ihkipayihêtâhkan mîna kâ-kisâkamitêpayihêtahk nipiy, kamohtâhkan ka-ati-wayiwîciwahk nipiy, môcihk anima kâ-ohciwahk ka-astân.
- ✓ kîspin kiwî-sikoci-nakatên kîkihk osâm ê-wî-iskipêk, kîkwêya kâ-mistakihtêki otinamohkan nihcayihk ohci êkâ ta-misawinâtêki.

KÂ-WIHTAMÂKAWIYAN TA-SIKOCI-NAKACIKÊYAN, ÔMA ITOHTAMOHKAN:

1. kêhicinahôkan kahkiyaw kitayisiyinêmak tahkonamwak 'okwayâstêwi-maskimotiyiw.'
2. kipahamohkan nipiy kâ-ohci-pihtikwêciwahk kîkihk.
3. kwayakopitamohkan kahkiyaw waskocêpayisa ohci (kîspin kotak kîkwêy kit-ati-wihtamâkawin).
4. âstawêpicikê êkwa âpihkwakaha iskwahtêma êkwa wâsênâmâwina pâmayês sipwêhtêyani.
5. itohtêhkan ita kâ-wî-nakiskotâtohk.



kwayakihowin ka-âciwinikêhk

itêihtâkan:

- ✓ *kêhcinâhôhkan ta-kiskaman ayiwinisa êkwa maskisina tânisi ôma ê-wî-isi-wêpahk.*
- ✓ *wîcihâhkanik kiwîtapimâkanak kîspin nohtê-nîsôkamâtotwâwi*
- ✓ *âpacihtâkan mêskanawa ita kâ-wihtamâkawiyân sipwêhtêyani. êkâ ohpimê ka-paskêwêpayin ahpô êkâ ta-taskamohtêyan.*
- ✓ *kîspin kitayisiyinêmak ahpô kitôtêmak ê-mêkwâ-mânokêcik ahpô ê-mêkwâ-mâcîcik kisiwâk ôma kâ-sikoci-nakatamihk, wihtamawâhkan kâ-nêkânêstâkik. wihtamawâhkêk tânitê ê-mânokêcik/ê-mâcîcik êkwa tânitahto mâmawihk. kaskihtâyani, sîwêpitamâwahkanik, sihkiskawahkanik ê-wî-sikoci-nakacikêhk ita kâ-ayâcik.*

PIMIHÂW NAKACIKÊWIN

âskaw ispayin, poko mîna ka-ati-pimahahk sikoci-nakatamani kîkihk, itê miyonohk ayâwin.

- ✓ *pêtâhkan 'kwayâti-maskimot.' kîkway anihî ka-pêtâyan, tipahâskâna kîwêtinohk ohci, capasis ôta masinahikâtêwa.*
- ✓ *pimihâkan ê-âpacihiht ta-sipwêhpimihahk tânimayikohk isko kîkwêy ê-ispitnikwatik iynamâkêwak ta-ati-pôsihtahk êkwa namoya pakitnikâtêw ka-pê-pihtikwê-tâhkonamihk asiwacikana. nêmitanaw isko kâ-ispitnikwatiki kîkwêy pakitnikâtêw ta-pôsihtahk kâ-wî-sipwêhpimahahk êkwa kâwi kâ-pê-kîwêhk. mâski-âpacihtâwina kâ-sikoci-nakatâhkik wiya mîna pakitnikâtêwa ta-ati-pôsihcikêcik.*